



नेपाल राजपत्र

नेपाल सरकारद्वारा प्रकाशित

खण्ड ७०) काठमाडौं, मंसिर ७ गते, २०७७ साल (अतिरिक्ताङ्क ३२

भाग ३

नेपाल सरकार

प्रधानमन्त्री तथा मन्त्रिपरिषद्को कार्यालयको

सूचना

नेपाल सरकार (कार्य सम्पादन) (छैठौं संशोधन) नियमावली,

२०७७

नेपाल सरकार (कार्य सम्पादन) नियमावली, २०६४ लाई संशोधन गर्न वाञ्छनीय भएकोले,

नेपालको संविधानको धारा ८२ को उपधारा (१) ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

१. संक्षिप्त नाम र प्रारम्भ: (१) यी नियमहरूको नाम "नेपाल सरकार (कार्य सम्पादन) (छैठौँ संशोधन) नियमावली, २०७७" रहेको छ ।

(२) यो नियमावली तुरुन्त प्रारम्भ हुनेछ ।

२. नेपाल सरकार (कार्य सम्पादन) नियमावली, २०६४ मा नियम ५क. थप: नेपाल सरकार (कार्य सम्पादन) नियमावली, २०६४ को नियम ५ पछि देहायको नियम ५क. थपिएको छ:-

"५क. अधिकार प्रत्यायोजन सम्बन्धी विशेष व्यवस्था:

(१) यस नियमावलीमा अन्यत्र जुनसुकै कुरा लेखिएको भए तापनि प्रधानमन्त्री तथा मन्त्रिपरिषद्को कार्यालयमा छुट्टै मन्त्री नियुक्त भएकोमा कार्य विभाजन नियमावली बमोजिम सो कार्यालय अन्तर्गत कार्य विभाजन भएका काम मध्ये नेपालको संविधान तथा प्रचलित कानून बमोजिम प्रधानमन्त्रीले नै गर्ने भनी तोकिएका काम बाहेक अन्य काम त्यस्तो मन्त्रीले फछ्यौट गर्ने गरी प्रधानमन्त्रीले अधिकार प्रत्यायोजन गर्न सक्नेछ ।

(२) उपनियम (१) बमोजिम कामको फछ्यौट गर्दा प्रधानमन्त्री तथा मन्त्रिपरिषद्को कार्यालयको मन्त्रीले यस नियमावली तथा प्रचलित कानून बमोजिम विभागीय मन्त्रीलाई प्राप्त अधिकारको प्रयोग गर्नेछ ।"

आज्ञाले,

धनराज ज्ञवाली

नेपाल सरकारको सचिव ।